

# प्रयत्नांतील सातत्याने यश

Sachin.patil1

@timesgroup.com

Tweet :sachinpMT

मुलगी असल्याचा कोणताही न्यूनगांड मनात न बाळगता तिने स्पर्धा परीक्षेची खडतर वाटचाल पूर्ण केली. यशाने अनेकदा हुलकावणी देऊनही प्रयत्नात कसूर न करता सलग चार वर्षे तिची धडपड सुरु होती. अखेर डिसेंबर २०१७ मध्ये महाराष्ट्र लोकसेवा आयोगातर्फे घेण्यात आलेल्या करसहायक परीक्षेत मुलींमध्ये राज्यात २१ वी घेण्याचा मान कौलवच्या धनश्री चरापले या तरुणीने मिळवला.

राधानगरी तालुक्यातील कौलव हे धनश्रीचे मूळ गाव. दहावीपर्यंतचे शिक्षण कोल्हापुरातील नूतन मराठी विद्यालयात व बारावीचे शिक्षण महाराष्ट्र हायस्कूल व ज्युनिअर कॉलेजमध्ये झाले. मायक्रोबायोलॉजी विषयात स्वामी विवेकानंद कॉलेजमध्ये तिने पदवी घेतली. पदवीनंतर पुढे पदव्युत्तर शिक्षण घेण्याचा तिचा मानस होता, पण स्पर्धा परीक्षांतून यश मिळवत सामाजिक बांधिलकी जोपासता येईल या हेतूने तिने स्पर्धा परीक्षेची तयारी करण्याचा निर्णय घेतला.

यासाठी तिला<sup>1</sup> गटविकास अधिकारी डॉ. संताजी जाधव व मनोहर पाटील यांनी मार्गदर्शन केले. सन २०१४ पासून सातत्याने तिने परीक्षांची तयारी करत



स्पर्धा परीक्षा तयारी करताना..

- योग्य मार्गदर्शक निवडावेत
- पुस्तकांची निवड करताना विशेष दक्षता घ्यावी
- अभ्यासाचे काटेकोर नियोजन करावे व अभ्यासक्रम समजून घ्यावा
- सकारात्मक विचार करावा

“

मुलींनी स्पर्धा परीक्षेतून करिअर करण्यास प्राधान्य द्यावे. अलीकडे ग्रामीण भागातील मुलींचा या परीक्षेतील सहभाग वाढतो आहे ही बाब कौतुकास्पद आहे. पदवीनंतर मुलींना स्पर्धा परीक्षांची तयारी करायला पालकांनी वाव द्यायला हवा. - धनश्री चरापले, करसहायक निरीक्षक



युवामुद्रा

वाटचाल सुरु ठेवली. अनेकदा राज्यसेवा, विकीकर निरीक्षक अशा परीक्षांमध्ये थोडक्यात अपयश आले. पूर्व परीक्षा पास होत मुख्य परीक्षेपर्यंत टप्पा पार क्हायचा, पण परत अपयश पदरी पडायचे, पण निराश न होता तिने वारंवार नव्याने सुरुवात करत अभ्यास सुरु ठेवला. अखेरीस तीन ते चार वर्षांच्या अथक प्रयत्नानंतर तिला करसहायक निरीक्षक व मंत्रालय लिपिक

या दोन्ही परीक्षांत यश मिळाले. धनश्रीचे वडील मारुती चरापले पोलिस हवालदार असून, आई शारीरिक शिक्षण विषयाची शिक्षिका आहे.

स्पर्धा परीक्षांची तयारी करण्याच्यांसाठी संदेश देताना ती सांगते, स्पर्धा परीक्षेत पहिल्याच प्रयत्नात यश मिळेल असे कधीही होत नाही. अपयश आल्यावर निराश न होता आत्मविश्वासाने पुन्हा तयारी करणे गरजेचे असते. विद्यार्थ्यांनी दहावीनंतर करिअरच्या दिशा ठरवायला हव्यात. पदवीचे शिक्षण घेत असताना स्पर्धा परीक्षांची तयारी सुरु ठेवावी.